

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ *ēkōnaṣaṣṭitamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkōnaṣaṣṭitamaḥ sargaḥ* ॥

*prahastasya vadhēna duḥkhitasya rāvaṇasya yuddhāya
prasthānaṃ tēna sahāgatānāṃ vīrāṇāṃ paricayō rāvaṇasya
prahārēṇa sugrīvasya mūrccā, lakṣmaṇasya
raṇabhūmāvāgamaṇaṃ hanumadrāvaṇayōrmithastalaprāhārō
rāvaṇakartṛkaṃ nīlasya viśaṃjñatvam, śaktiprahārēṇa
lakṣmaṇasya mūrccā saśaṃjñatā ca, śrīrāmāt parājītasya
rāvaṇasya laṅkāyāṃ pravēśaḥ*

*tasmin hatē rākṣasasainyapālē
plavaṅgamānāmṛṣabhēṇa yuddhē |
bhīmāyudhaṃ sāgaravēgatulyaṃ
vidudruvē rākṣasarājasainyam ॥ 6.59.1 ॥*

*gatvā tu rakṣōdhipatēḥ śaśaṃsuḥ
sēnāpatiṃ pāvakasūnuśastam |
taccāpi tēṣāṃ vacanaṃ nīśamya
rakṣōdhipaḥ krōdhavaśaṃ jagāma ॥ 6.59.2 ॥*

*saṅkhyē prahastaṃ nihataṃ nīśamya
krōdhārditaḥ śōkaparītacētāḥ |*

uvāca tān rākṣasayūthamukhyā -
nindrō yathā nirjarayūthamukhyān || 6.59.3 ||

nāvajñā ripavē kāryā
yairindrabalasādanaḥ |
sūditahaḥ sainyapālō mē
sānuyātraḥ sakuñjaraḥ || 6.59.4 ||

sō'ham ripuvinaśāya
vijayāyāvicārayan |
svayamēva gamiṣyāmi
raṇaśīrṣam tadadbhutam || 6.59.5 ||

adya tad vānarānīkaḥ
rāmaḥ ca sahalakṣmaṇam |
nirdahiṣyāmi bāṇaughai -
rvanaḥ dīptairivāgnibhiḥ |
adya santarpayīṣyāmi
pṛthivīm kapiśōṇitaiḥ || 6.59.6 ||

sa ēvamuktvā jvalanaprakāśam
rathaḥ turaṅgōttamarājiyuktam |
prakāśamānaḥ vapuṣā jvalantaḥ
samārurōhāmararājaśatruḥ || 6.59.7 ||

sa śaṅkhabhērīpaṇavapraṇādai -
rāspḥōṭitakṣvēḍitasimhanādaiḥ |
puṇyaiḥ stavaiścāpi supūjyamāna -
stadā yayau rākṣasarājamukhyaḥ || 6.59.8 ||

sa śailajīmūtanikāśarūpai -

rmāṃsāsanaīḥ pāvakadīptanētraīḥ |

babhau vṛtō rākṣasarājamukhyō

bhūtairvṛtō rudra ivāmarēśaḥ || 6.59.9 ||

tatō nagaryāḥ sahasā mahaujā

niṣkrāmya tad vānarasainyamugram |

mahārṇavābhrastanitam dadarśa

samudyatam pādapaśailahastam || 6.59.10 ||

tad rākṣasānikamatipracāṇḍa -

mālōkya rāmō bhujagēndrabāhuḥ |

vibhīṣaṇam śāstrabhṛtām variṣṭha -

muvāca sēnānugataḥ pṛthuśrīḥ || 6.59.11 ||

nānāpatākādhvajachatrajuṣṭam

prāsāsīsūlāyudhaśastrajuṣṭam |

kasyēdamakṣōbhyamabhīrujuṣṭam

sainyam mahēndrōpamanāgajuṣṭam || 6.59.12 ||

tatastu rāmasya niśamya vākyaṃ

vibhīṣaṇaḥ śakrasamānavīryaḥ |

śaśaṃsa rāmasya balapravēkaṃ

mahātmanam rākṣasapuṅgavānām || 6.59.13 ||

yō'sau gajaskandhagatō mahātmā

navōditārkōpamatāmrvaktraḥ |

saṅkampayannāgaśirō'bhyupaiti

hyakampanam tvēnamavēhi rājan || 6.59.14 ||

yō'sau rathasthō mṛgarājakētu -
 rdhunvan dhanuḥ śakradhanuḥprakāśam |
 karīva bhātyugravivṛttadaṃṣṭraḥ
 sa indrajinnāma varapradhānaḥ || 6.59.15 ||

yaścaiṣa vindhyāstamahēndrakalpō
 dhanvī rathasthō'tirathō'tivīraḥ |
 visphārayaṃścāpamatulyamānaṃ
 nāmnātikāyō'tivivṛddhakāyaḥ || 6.59.16 ||

yō'sau navārkōditatāmracakṣu -
 rāruhya ghaṇṭāninadapraṇādam |
 gajaṃ kharaṃ garjati vai mahātmā
 mahōdarō nāma sa ēṣa vīraḥ || 6.59.17 ||

yō'sau hayaṃ kāñcanacitrabhāṇḍa -
 māruhya sandhyābhragiriprakāśam |
 prāsaṃ samudyamya marīcinaddhaṃ
 piśāca eṣō'sanitulyavēgaḥ || 6.59.18 ||

yaścaiṣa śūlaṃ niśitaṃ pragṛhya
 vidyutprabhaṃ kiṅkaravajravēgam |
 vṛṣēndramāsthāya śaśiprakāśa -
 māyāti yō'sau triśirā yaśasvī || 6.59.19 ||

asau ca jīmūtanikāśarūpaḥ
 kumbhaḥ pṛthuvyūḍhasujātavakṣāḥ |
 samāhitaḥ pannagarājakētu -
 rvisphārayan yāti dhanurvidhunvan || 6.59.20 ||

yaścaiṣa jāmbūnadavajrajuṣṭam
 dīptaṃ sadhūmaṃ pariḡhaṃ praḡrhya |
 āyāti rakṣōbalakētubhūtō
 yō'sau nikumbhō'dbhutaghōrakarmā || 6.59.21 ||

yaścaiṣa cāpāsīsaraughajuṣṭam
 patākinaṃ pāvakadīptarūpam |
 rathaṃ samāsthāya vibhātyudagrō
 narāntakō'sau nagaśṛṅgayōdhī || 6.59.22 ||

yaścaiṣa nānāvidhaghōrarūpai -
 rvyāghrōṣṭranāgēndramṛgāśvavaktraiḥ |
 bhūtairvṛtō bhāti vivṛttanētrai -
 ryō'sau surāṇāmapī darpahantā || 6.59.23 ||

yatraitadindupratimaṃ vibhāti
 cchatraṃ sitaṃ sūkṣmaśalākamagyam |
 atraīṣa rakṣōdhipatirmahātmā
 bhūtairvṛtō rudra ivāvabhāti || 6.59.24 ||

asau kirīṭī calakuṇḍalāsyō
 nagēndravindhyōpamabhīmakāyaḥ |
 mahēndravaivasvatadarpahantā
 rakṣōdhipaḥ sūrya ivāvabhāti || 6.59.25 ||

pratyuvāca tatō rāmō
 vibhīṣaṇamarindamaḥ |
 ahō dīptamahātējā
 rāvaṇō rākṣasēsvaraḥ || 6.59.26 ||

āditya iva duṣprēkṣyō
 raśmibhirbhāti rāvaṇaḥ |
 na vyaktaṃ lakṣayē hyasya
 rūpaṃ tējaḥsamāvṛtam || 6.59.27 ||

dēvadānavavīrāṇāṃ
 vapurnaivaṃvidhaṃ bhavēt |
 yādṛśaṃ rākṣasēndrasya
 vapurētad virājatē || 6.59.28 ||

sarvē parvataśāṅkāsāḥ
 sarvē parvatayōdhinaḥ |
 sarvē dīptāyudhadharā
 yōdhāstasya mahātmanaḥ || 6.59.29 ||

vibhāti rakṣōrājō'sau
 pradīptairbhīmadarśanaiḥ |
 bhūtaiḥ parivṛtastīkṣṇai -
 rdēhavadbhirivāntakaḥ || 6.59.30 ||

diṣṭyāyamadya pāpātmā
 mama dṛṣṭipathaṃ gataḥ |
 adya krōdhaṃ vimōkṣyāmi
 sītāharaṇasambhavam || 6.59.31 ||

ēvamuktvā tatō rāmō
 dhanurādāya vīryavān |
 lakṣmaṇānucarastasthau
 samuddhṛtya śarōttamam || 6.59.32 ||

tataḥ sa rakṣōdhipatirmahātmā
 rakṣāṃsi tānyāha mahābalāni |
 dvārēṣu caryāgr̥hagōpurēṣu
 sunirvṛtāstiṣṭhata nirviśaṅkāḥ || 6.59.33 ||

ihāgataṃ māṃ sahitaṃ bhavadbhi -
 rvanaukasaśchidramidaṃ veditvā |
 śūnyāṃ purī duṣprasahāṃ pramathya
 pradharṣayēyuh sahasā samētāḥ || 6.59.34 ||

visarjayitvā sacivāṃstatastān
 gatēṣu rakṣaḥsu yathāniyōgam |
 vyadārayad vānarasāgaraughaṃ
 mahājhaṣaḥ pūrṇamivārṇavaugham || 6.59.35 ||

tamāpatantaṃ sahasā samīkṣya
 dīptēṣucāpaṃ yudhi rākṣasēndram |
 mahat samutpātya mahīdharāgraṃ
 dudrāva rakṣōdhipatiṃ harīśaḥ || 6.59.36 ||

tacchailaśṛṅgaṃ bahuvṛkṣasānuṃ
 pragṛhya cikṣēpa niśācarāya |
 tamāpatantaṃ sahasā samīkṣya
 cicchēda bāṇaistapanīyapuṅkhaiḥ || 6.59.37 ||

tasmin pravṛddhōttamasānuvṛkṣē
 śṛṅgē vidīrṇē patitē pṛthivyām |
 mahāhikalpaṃ śaramantakābhaṃ
 samādadhē rākṣasalōkanāthaḥ || 6.59.38 ||

sa taṃ grhītvānilatulyavēgaṃ
 savisphuliṅgajvalanaprakāśam |
 bāṇaṃ mahēndrāśanitulyavēgaṃ
 cikṣēpa sugrīvavadhāya ruṣṭaḥ || 6.59.39 ||

sa sāyakō rāvaṇabāhumuktaḥ
 śakrāśaniprakhyavapuḥprakāśam |
 sugrīvamāsādyā bibhēda vēgād
 guhēritā krauñcamivōgraśaktiḥ || 6.59.40 ||

sa sāyakārtō viparītacētāḥ
 kūjan pṛthivyāṃ nipapāta vīraḥ |
 taṃ vīkṣya bhūmau patitaṃ viśaṃjñam
 nēduḥ prahrṣṭā yudhi yātudhānāḥ || 6.59.41 ||

tatō gavākṣō gavayaḥ suṣēṇa -
 stvatharṣabhō jyōtimukhō nalaśca |
 śailān samutpātya vivṛddhakāyāḥ
 pradudruvustaṃ prati rākṣasēndram || 6.59.42 ||

tēṣāṃ prahārān sa cakāra mōghān
 rakṣōdhipō bāṇaśataiḥ śitāgraiḥ |
 tān vānarēndrānapi bāṇajālai -
 rbibhēda jāmbūnadacitrapuñkhaiḥ || 6.59.43 ||

tē vānarēndrāstridaśāribāṇai -
 rbhinnā nipēturbhuvī bhīmakāyāḥ |
 tatastu tad vānarasainyamugraṃ
 pracchādayāmāsa sa bāṇajālaiḥ || 6.59.44 ||

tē vadhyamānāḥ patitāśca vīrā
 nānadyamānā bhayaśalyaviddhāḥ |
 śākhāmṛgā rāvaṇasāyakārtā
 jagmuḥ śaraṇyaṃ śaraṇaṃ sma rāmam || 6.59.45 ||

tatō mahātmā sa dhanurdhanuṣmān
 ādāya rāmaḥ sahasā jagāma |
 taṃ lakṣmaṇaḥ prāñjalirabhyupētya
 uvāca rāmaṃ paramārthayuktam || 6.59.46 ||

kāmamārya suparyāptō
 vadhāyāsya durātmanaḥ |
 vidhamiṣyāmyahaṃ caita -
 manujānīhi māṃ vibhō || 6.59.47 ||

tamabravīnmahātējā
 rāmaḥ satyaparākramaḥ |
 gaccha yatnaparaścāpi
 bhava lakṣmaṇa saṃyugē || 6.59.48 ||

rāvaṇō hi mahāvīryō
 raṇē'dbhutaparākramaḥ |
 trailōkyēnāpi saṅkruddhō
 duṣprasahyō na saṃśayaḥ || 6.59.49 ||

tasyacchidrāṇi mārgasva
 svacchidrāṇi ca lakṣaya |
 cakṣuṣā dhanuṣā'tmānaṃ
 gōpāyasva samāhitaḥ || 6.59.50 ||

rāghavasya vacaḥ śrutvā
 sampariṣvajya pūjya ca |
 abhivādya ca rāmāya
 yayau saumitrirāhavē || 6.59.51 ||

sa rāvaṇaṃ vāraṇahastabāhuṃ
 dadarśa bhīmōdyatadīptacāpam |
 pracchādayantaṃ śaravrṣṭijālai -
 stān vānarān bhinnavikīrṇadēhān || 6.59.52 ||

tamālōkya mahātējā
 hanūmān mārutātmajaḥ |
 nivārya śarajālāni
 vidudrāva sa rāvaṇam || 6.59.53 ||

rathaṃ tasya samāsādya
 bāhumudyamya dakṣiṇam |
 trāsayan rāvaṇaṃ dhīmān
 hanūmān vākyamabravīt || 6.59.54 ||

dēvadānavagandharvai -
 ryakṣaiśca saha rākṣasaiḥ |
 avadhyatvaṃ tvayā prāptaṃ
 vānarēbhyastu tē bhayam || 6.59.55 ||

ēṣa mē dakṣiṇō bāhuḥ
 pañcaśākhahaḥ samudyataḥ |
 vidhamiṣyati tē dēhē
 bhūtātmānaṃ cirōṣitam || 6.59.56 ||

śrutvā hanūmatō vākyam
 rāvaṇō bhīmavikramaḥ |
 saṃraktanayanaḥ krōdhā -
 didaṃ vacanamabravīt || 6.59.57 ||

kṣipraṃ prahara niḥśaṅkaṃ
 sthirāṃ kīrtimavāpnuhi |
 tatastvāṃ jñātavikrāntaṃ
 nāśayiṣyāmi vānara || 6.59.58 ||

rāvaṇasya vacaḥ śrutvā
 vāyusūnurvacō'bravīt |
 prahṛtaṃ hi mayā pūrva -
 makṣaṃ tava sutaṃ smara || 6.59.59 ||

ēvamuktō mahātējā
 rāvaṇō rākṣasēsvaraḥ |
 ājaghānānilasutaṃ
 talēnōrasi vīryavān || 6.59.60 ||

sa talābhihatastēna
 cacāla ca muhurmuhuḥ |
 sthitō muhūrtaṃ tējasvī
 sthairyam kṛtvā mahāmatiḥ || 6.59.61 ||

ājaghāna ca saṅkruddha -
 stalēnaivāmaradviṣam |
 tataḥ sa tēnābhihatō
 vānarēṇa mahātmanā || 6.59.62 ||

daśagrīvaḥ samādhūtō
 yathā bhūmitalē'calaḥ |
 saṅgrāmē taṃ tathā dṛṣṭvā
 rāvaṇaṃ talatāḍitam || 6.59.63 ||

ṛṣayō vānarāḥ siddhā
 nēdurdēvāḥ sahāsuraiḥ |
 athāśvasya mahātējā
 rāvaṇō vākyamabravīt || 6.59.64 ||

sādhu vānara vīryēṇa
 ślāghanīyō'si mē ripuḥ |
 rāvaṇēnaivamuktastu
 mārutirvākyamabravīt || 6.59.65 ||

dhigastu mama vīryasya
 yat tvaṃ jīvasi rāvaṇa |
 sakṛt tu praharēdānīṃ
 durbuddhē kiṃ vikatthasē || 6.59.66 ||

tatastvāṃ māmako muṣṭi -
 rnayiṣyati yamakṣayam |
 tatō mārutivākyēna
 kōpastasya prajajvalē || 6.59.67 ||

saṃraktanayanō yatnā -
 nmuṣṭimāvṛtya dakṣiṇam |
 pātayāmāsa vēgēna
 vānarōrasi vīryavān || 6.59.68 ||

hanūmān vakṣasi vyūḍhē
sañcacāla punaḥ punaḥ |
vihvalaṃ tu tadā dr̥ṣṭvā
hanūmantam mahābalaṃ || 6.59.69 ||

rathēnātirathaḥ śīghraṃ
nīlaṃ prati samabhyagāt |
rākṣasānāmadhipati -
rdaśagrīvaḥ pratāpavān || 6.59.70 ||

pannagapratimairbhīmaiḥ
paramarmābhibhēdanaiḥ |
śarairādīpayāmāsa
nīlaṃ haricamūpatim || 6.59.71 ||

sa śaraughasamāyastō
nīlō haricamūpatiḥ |
karēṇaikēna śailāgraṃ
rakṣōdhipatayē'sr̥jat || 6.59.72 ||

hanūmānapi tējasvī
samāśvastō mahāmanāḥ |
viprēkṣamāṇō yuddhēpsuḥ
sarōṣamidamabravīt || 6.59.73 ||

nīlēna saha saṃyuktaṃ
rāvaṇaṃ rākṣasēśvaram |
anyēna yudhyamānasya
na yuktamabhidhāvanam || 6.59.74 ||

rāvaṇō'tha mahātējā -

staṃ śṛṅgaṃ saptabhiḥ śaraiḥ |

ājaghāna sutīkṣṇāgrai -

stad vikīrṇaṃ papāta ha || 6.59.75 ||

tad vikīrṇaṃ girēḥ śṛṅgaṃ

dr̥ṣṭvā haricamūpatiḥ |

kālāgniriva jajvāla

kōpēna paravīrahā || 6.59.76 ||

sō'svakarṇadrumāñśālāṃ -

ścūtāṃścāpi supuṣpitān |

anyāṃśca vividhān vṛkṣān

nīlaścikṣēpa saṃyugē || 6.59.77 ||

sa tān vṛkṣān samāsādya

praticicchēda rāvaṇaḥ |

abhyavarṣacca ghōrēṇa

śaravarṣēṇa pāvakim || 6.59.78 ||

abhivṛṣṭaḥ śaraughēṇa

mēghēnēva mahācalaḥ |

hrasvaṃ kṛtvā tatō rūpaṃ

dhvajāgrē nipapāta ha || 6.59.79 ||

pāvakātmajamālōkya

dhvajāgrē samavasthitam |

jajvāla rāvaṇaḥ krōdhāt

tatō nīlō nanāda ca || 6.59.80 ||

dhvajāgrē dhanuṣaścāgrē
 kirīṭāgrē ca taṃ harim |
 lakṣmaṇō'tha hanūmāṃśca
 rāmaścāpi suvimitāḥ || 6.59.81 ||

rāvaṇō'pi mahātējāḥ
 kapilāghavavismitaḥ |
 astramāhārayāmāsa
 dīptamāgnēyamadbhutam || 6.59.82 ||

tatastē cukruśurhṛṣṭā
 labdhalakṣāḥ plavaṅgamāḥ |
 nīlalāghavasambhrāntaṃ
 dṛṣṭvā rāvaṇamāhavē || 6.59.83 ||

vānarāṇāṃ ca nādēna
 saṃrabdhō rāvaṇastadā |
 sambhramāviṣṭahṛdayō
 na kiñcit pratyapadyata || 6.59.84 ||

āgnēyēnāpi saṃyuktaṃ
 gṛhītvā rāvaṇaḥ śaram |
 dhvajaśīrṣasthitaṃ nīla -
 mudaikṣata nisācaraḥ || 6.59.85 ||

tatō'bravīn mahātējā
 rāvaṇō rākṣasēsvaraḥ |
 kapē lāghavayuktō'si
 māyayā parayā saha || 6.59.86 ||

jīvitam khalu rakṣasva
yadi śaktō'si vānara |
tāni tānyātmarūpāṇi
sṛjasi tvamanēkaśaḥ || 6.59.87 ||

tathāpi tvām mayā muktaḥ
sāyakō'straprayōjitaḥ |
jīvitam parirakṣantaḥ
jīvitād bhraṃśayiṣyati || 6.59.88 ||

ēvamuktvā mahābāhū
rāvaṇō rākṣasēsvaraḥ |
sandhāya bāṇamastrēṇa
camūpatimatādayat || 6.59.89 ||

sō'stramuktēna bāṇēna
nīlō vakṣasi tāḍitaḥ |
nirdahyamānaḥ sahasā
sa papāta mahītalē || 6.59.90 ||

pitṛmāhātmyasaṃyōgā -
dātmanaścāpi tējasā |
jānubhyāmapatad bhūmau
na tu prāṇairviyujyata || 6.59.91 ||

visaṃjñam vānaram dṛṣṭvā
daśagrīvō raṇōtsukaḥ |
rathēnāmbudanādēna
saumitrimabhidudruvē || 6.59.92 ||

āsādyā raṇamadhyē taṃ
 vārayitvā sthitō jvalan |
 dhanurvisphārayāmāsa
 rākṣasēndraḥ pratāpavān || 6.59.93 ||

tamāha saumitriradīnasattvō
 visphārayantaṃ dhanurapramēyam |
 avēhi māmadya niśācarēndra
 na vānarāṃstvamṃ pratiyōddhumarhaḥ || 6.59.94 ||

sa tasya vākyamṃ pratipūrṇaghōṣamṃ
 jyāsābdamugramṃ ca niśamyā rājā |
 āsādyā saumitrimupasthitaṃ taṃ
 rōṣānviṭamṃ vācamuvāca rakṣaḥ || 6.59.95 ||

diṣṭyāsi mē rāghava dṛṣṭimārgamṃ
 prāptō'ntagāmī viparītabuddhiḥ |
 asminṃ kṣaṇē yāsyasi mṛtyulōkamṃ
 saṃsādyamānō mama bāṇajālaiḥ || 6.59.96 ||

tamāha saumitriravismayānō
 garjantamudvṛttaśītāgradamṣṭram |
 rājan na garjanti mahāprabhāvā
 vikatthasē pāpakṛtāmṃ variṣṭha || 6.59.97 ||

jānāmi vīryamṃ tava rākṣasēndra
 balaṃ pratāpamṃ ca parākramamṃ ca |
 avasthitō'hamṃ śaracāpapāṇi -
 rāgaccha kiṃ mōghavikatthanēna || 6.59.98 ||

sa ēvamuktaḥ kupitaḥ sasarja
 rakṣōdhipaḥ sapta śarān supuñkhān |
 tān lakṣmaṇaḥ kāñcanacitrapuñkhai -
 ścicchēda bāṇairniśitāgradhāraiḥ || 6.59.99 ||

tān prēkṣamāṇaḥ sahasā nikṛttān
 nikṛttabhōgāniva pannagēndrān |
 lañkēśvaraḥ krōdhavaśaṃ jagāma
 sasarja cānyān niśitān pṛṣatkān || 6.59.100 ||

sa bāṇavarṣaṃ tu vavarṣa tīvraṃ
 rāmānujaḥ kārmukasamprayuktam |
 kṣurārdhacandrōttamakarṇibhallaiḥ
 śarāṃśca cicchēda na cukṣubhē ca || 6.59.101 ||

sa bāṇajālānyapi tāni tāni
 mōghāni paśyaṃstridaśārirājaḥ |
 visismiyē lakṣmaṇalāghavēna
 punaśca bāṇān niśitān mumōca || 6.59.102 ||

sa lakṣmaṇaścāpi śitāñśitāgrān
 mahēndratulyōśanibhīmavēgān |
 sandhāya cāpē jvalanaparakāśān
 sasarja rakṣōdhipatērvadhāya || 6.59.103 ||

sa tān pracicchēda hi rākṣasēndraḥ
 śitāñśarāṃllakṣmaṇamājaghāna |
 śarēṇa kālāgnisamaprabhēṇa
 svayambhudattēna lalāṭadēśē || 6.59.104 ||

sa lakṣmaṇō rāvaṇasāyakārta -

ścacāla cāpaṃ śithilaṃ praḡhya |
punaśca saṃjñāṃ pratilabhya kṛcchrā -
ccicchēda cāpaṃ tridaśēndraśatrōḥ || 6.59.105 ||

nikṛttacāpaṃ tribhirājaghāna

bāṇaistadā dāśarathiḥ śitāgraiḥ |
sa sāyakārtō vicacāla rājā
kṛcchrācca saṃjñāṃ punarāsasāda || 6.59.106 ||

sa kṛttacāpaḥ śaratāḍitaśca

mēdārdragātrō rudhirāvasiktaḥ |
jagrāha śaktiṃ svayamugraśaktiḥ
svayambhudattāṃ yudhi dēvaśatruḥ || 6.59.107 ||

sa tāṃ sadhūmānalasannikāśāṃ

vitṛāsanāṃ saṃyati vānarāṇām |
cikṣēpa śaktiṃ tarasā jvalantīṃ
saumitrayē rākṣasarāṣṭranāthaḥ || 6.59.108 ||

tāmāpatantīṃ bharatānujō'straī -

rjaghāna bāṇaiśca hutāgnikalpaiḥ |
tathāpi sā tasya vivēśa śakti -
rbhujāntaraṃ dāśarathērviśālam || 6.59.109 ||

sa śaktimāñśaktisamāhataḥ san

jajvāla bhūmau sa raghupravīraḥ |
taṃ vihvalantaṃ sahasābhyupētya
jagrāha rājā tarasā bhujābhyām || 6.59.110 ||

himavān mandarō mēru -
 strailōkyaṃ vā sahāmaraiḥ |
 śakyaṃ bhujābhyāmuddhartuṃ
 na śakyō bharatānujaḥ || 6.59.111 ||

śaktyā brāhmyā tu saumitri -
 stāḍitō'pi stanāntarē |
 viṣṇōramīmāṃsyabhāga -
 mātmanaṃ pratyanusmarat || 6.59.112 ||

tatō dānavadarpaḥnam
 saumitriṃ dēvakaṇṭakah |
 taṃ pīdayitvā bāhubhyāṃ
 na prabhurlaṅghanē'bhavat || 6.59.113 ||

tataḥ kruddhō vāyusutō
 rāvaṇaṃ samabhidravat |
 ājaghānōrasi kruddhō
 vajrakalpēna muṣṭinā || 6.59.114 ||

tēna muṣṭiprahārēṇa
 rāvaṇō rākṣasēśvaraḥ |
 jānubhyāmagamad bhūmau
 cacāla ca papāta ca || 6.59.115 ||

āsyaiśca nētraiḥ śravaṇaiḥ
 papāta rudhiraṃ bahu |
 viḡhūrṇamānō niścēṣṭō
 rathōpastha upāviśat || 6.59.116 ||

visaṃjñō mūrcchitaścāsī -
 nna ca sthānaṃ samālabhat |
 visaṃjñāṃ rāvaṇaṃ dr̥ṣṭvā
 samarē bhīmavikramam || 6.59.117 ||

ṛṣayō vānarāścaiva
 nēdurdēvāśca sāsuraḥ |
 hanūmānatha tējasvī
 lakṣmaṇaṃ rāvaṇārditam || 6.59.118 ||

ānayaḍ rāghavābhyāśaṃ
 bāhubhyāṃ parigr̥hya tam |
 vāyusūnōḥ suhr̥ttvēna
 bhaktyā paramayā ca saḥ |
 śatrūṇāmapyakampyō'pi
 laghutvamagamat kapēḥ || 6.59.119 ||

taṃ samutsr̥jya sā śaktiḥ
 saumitriṃ yudhi nirjitam |
 rāvaṇasya rathē tasmin
 sthānaṃ punarupāgamat || 6.59.120 ||

rāvaṇō'pi mahātējāḥ
 prāpya saṃjñāṃ mahāhavē |
 ādadē niśitān bāṇā -
 ṅjagrāha ca mahaddhanuḥ || 6.59.121 ||

āśvastaśca viśalyaśca
 lakṣmaṇaḥ śatrusūdanaḥ |

viṣṇōrbhāgamamīmāṃsya -

mātmānaṃ pratyanusmaran || 6.59.122 ||

nipātitamahāvīrāṃ

vānarāṇāṃ mahācamūm |

rāghavastu raṇē dṛṣṭvā

rāvaṇaṃ samabhidravat || 6.59.123 ||

athainamanusaṅkramya

hanūmān vākyamabravīt |

mama pṛṣṭhaṃ samāruhya

rākṣasaṃ śāstumarhasi || 6.59.124 ||

viṣṇuryathā garutmanta -

māruhyāmaravairiṇam |

tacchrutvā rāghavō vākyam

vāyuputrēṇa bhāṣitam || 6.59.125 ||

athārurōha sahasā

hanūmantaṃ mahākapim |

rathasthaṃ rāvaṇaṃ saṅkhyē

dadarśa manujādhipaḥ || 6.59.126 ||

tamālōkya mahātējāḥ

pradudrāva sa rāvaṇam |

vairōcanamiva kruddhō

viṣṇurabhyudyatāyudhaḥ || 6.59.127 ||

jyāśabdamaakarōt tīvraṃ

vajraniṣpēṣaniṣṭhuraṃ |

girā gambhīrayā rāmō
rākṣasēndramuvāca ha || 6.59.128 ||

tiṣṭha tiṣṭha mama tvaṃ hi
kṛtvā vipriyamīdṛśam |
kva nu rākṣasaśārdūla
gatvā mōkṣamavāpsyasi || 6.59.129 ||

yadīndravaivasvatabhāskarān vā
svayambhuvaiśvānaraśaṅkarān vā |
gamiṣyasi tvaṃ daśa vā diśō'thavā
tathāpi mē nādyā gatō vimōkṣyasē || 6.59.130 ||

yaścaīṣa śaktyā nihatastvayādyā
gacchan viṣādaṃ sahasābhyupētya |
sa ēṣa rakṣōgaṇarāja mṛtyuḥ
saputrapautrasya tavādyā yuddhē || 6.59.131 ||

ētēna cātyadbhutadarśanāni
śarairjanasthānakṛtālayāni |
caturdaśānyāttavarāyudhāni
rakṣaḥsahasrāṇi niṣūditāni || 6.59.132 ||

rāghavasya vacaḥ śrutvā
rākṣasēndrō mahābalaḥ |
vāyuputraṃ mahāvēgaṃ
vahantaṃ rāghavaṃ raṇē || 6.59.133 ||

rōṣēṇa mahatā'viṣṭaḥ
pūrvavairamanusmaran |

ājaghāna śarairdīptaiḥ
kālānalaśikhōpamaiḥ || 6.59.134 ||

rākṣasēnāhavē tasya
tāḍitasyāpi sāyakaiḥ |
svabhāvatējōyuktasya
bhūyastējō'bhyavardhata || 6.59.135 ||

tatō rāmō mahātējā
rāvaṇēna kṛtavraṇam |
drṣṭvā plavagaśārdūlam
krōdhasya vaśamēyivān || 6.59.136 ||

tasyābhisaṅkramya ratham sacakram
sāśvadhvajacchatramahāpatākam |
sasārathiṃ sāsaniśūlakhadgam
rāmaḥ pracicchēda śitaiḥ śarāgraiḥ || 6.59.137 ||

athēndraśatruṃ tarasā jaghāna
bāṇēna vajrāśanisannibhēna |
bhujāntarē vyūḍhasujātarūpē
vajrēṇa mēruṃ bhagavānivēndraḥ || 6.59.138 ||

yō vajrapātāśanisannipātā -
nna cukṣubhē nāpi cacāla rājā |
sa rāmabāṇābhihatō bhṛśārta -
ścacāla cāpaṃ ca mumōca vīraḥ || 6.59.139 ||

taṃ vihvalantaṃ prasamīkṣya rāmaḥ
samādadē dīptamathārdhacandram |

tēnārkavarṇaṃ sahasā kirīṭaṃ

cicchēda rakṣōdhipatērmahātmā || 6.59.140 ||

taṃ nirviṣāśīviṣasannikāśaṃ

śāntārciṣaṃ sūryamivāprakāśam |

gataśriyaṃ kṛttakirīṭakūṭa -

muvāca rāmō yudhi rākṣasēndram || 6.59.141 ||

kṛtaṃ tvayā karma mahat subhīmaṃ

hatapravīraśca kṛtastvayāham |

tasmāt pariśrānta iti vyavasya

na tvāṃ śarairmṛtyuvaśaṃ nayāmi || 6.59.142 ||

prayāhi jānāmi raṇārditastvaṃ

praviśya rātriñcararāja laṅkāṃ |

āśvasya niryāhi rathī ca dhanvī

tadā balaṃ prēkṣyasi mē rathasthaḥ || 6.59.143 ||

sa ēvamuktō hatadarpaharṣō

nikṛttacāpaḥ sa hatāśvasūtaḥ |

śarārditō bhagnamahākiriṭō

vivēśa laṅkāṃ sahasā sma rājā || 6.59.144 ||

tasmin praviṣṭē rajanīcarēndrē

mahābalē dānavadēvaśatrau |

harīn viśalyān saha lakṣmaṇēna

cakāra rāmaḥ paramāhavāgrē || 6.59.145 ||

tasmin prabhagnē tridaśēndraśatrau

surāsurā bhūtagaṇā diśaśca |

sasāgarāḥ sarṣimahōragāśca

tathaiva bhūmyambucarāḥ prahrṣṭāḥ || 6.59.146 ||

|| *ityārṣē śrīmadrāmāyaṇē vālmīkiyē ādikāvyē*

yuddhakāṇḍē ĕkōnaṣaṣṭitamaḥ sargaḥ ||